

Anfinn Kallsberg, lögmaður sissar oljufeløgini:

- Vísið tol nakað enn - vóni vit fáa loyst marknatrætuna skjótt

-Oljufeløgini hava víst stórt tol higartil, og eg vóni, at tey vilja gera tað nakað enn, tí vit gera alt vit kunnu fyrri at loysa marknatrætuna við bretar sigur lögmaður, sum visir á, at kolvetnisskattalóg verður lögð fyrri tingið í heyst, men helst má útbjóðingina biða til tíðliga í næsta ár

JAN MULLER

Tulkingar av innkomnum datamongdum frá seismiskum kanningum undir Føroyum benda á, at grundarlag er fyrri at bjóða út øki til oljuleiting. Stóri áhugin hjá oljufeløgum fyrri føroyska landgrunninum er gott tekin segði Anfinn Kallsberg, lögmaður m.a. í røðu síni á ólavskú. Lögmaður vísti á, at nógvar forkanningar eru gjørdar síðan farið varð undir at gera seismiskar kanningar av føroysku undirgrundini í 1994.

Hann segði annars, at oljuleiting og oljuvinnna eiga fyrst og fremst at menna føroysku vinnuna, so hon betur kann laga seg til broytingar og gerast kappingarfør í altjóða høpi. Fyrsta stig er at vera við í oljuvinnu við Føroyar, og at tryggja føroyskum fyrirtøkum møguleikar at veita oljufeløgum vørur og tænastur, tá leitingarloyvi verða givin.

Útbjóðing

Um útbjóðing segði lögmaður, at hon verður framd sambært reglunum í lögtingslógini um kolvetnisvirkssemi, sum lögtingið samtykti í vár. Kolvetnislógin, ið gevur føroyskum myndugleikum neyðugu amboðini at stýra eini komandi oljuvinnu, ásetir m.a., at útbjóðingarøki og -treytir verða ásett við lögtingslóg. Eftirlit er at leggja lógarpuppskotið fyrri lögtingið í hesi tingsetu, men avgerðin má verða tikin við aliti at okkara áhugamállum í samráðingunum við Bretland um landgrunnsmarkid.

Lögmaður vísti á, at landsstýrismaður er settur til málsøkið burtaf, sum fer at skipa fyrri fyrireikingunum til l. útbjóðingarumfar. Kortini má ásanast, at at tøvur er á serkønari hjálp utanefir.

Mærknamálið

Lögmaður nam eisini við marknatrætuna við bretar. - Eitt sera týðningarmikið mál er tann framvegis óloystu spurningurin um

landgrunnsmarkid millum Føroyar og Bretland. Málið hevur verið á skránni í 20 ár. Tær samráðingar, sum byrjaðu fyrri sjev árum síðani, hava verið truplar og hava ikki higartil ført til nakað úrslit. Síðani 1993 hevur landsstýrið havt ábyrgdina av samráðingarleidsluni. Ongin fundur hevur verið millum samráðingarnavndirnar síðani september 1997. Hinvegin hevur hvørjari parturin boðað mótpartinum frá, at samráðingarnar verða hildnar at verða endaðar úrslitaleysar. Sambandið millum partarnar er ikki avbrotið.

Lögmaður segði víðari, at seinastu tíoðina hava avvarðandi bretska myndugleikar við fleiri ymsk høvi sagt seg fúsar at gera sitt til tess at náa fram til eina samráðingarloysn. Landsstýrið er í holt við at kanna, hvat býr undir hesum bretska boðskapi.

Skiligt er, at áhugin hjá oljuvinnuni at sleppa í gongd við leiting báðumegin eitt komandi mark er stórur, og at báðir partar høvdu staðið seg við at fingið ásett markid áðrenn langt um liður.

Útbúgving

Lögmaður segði eisini, at tað næstu árin má setast orka av til at menna útbúgving við aliti at oljuvinnuni fyrri at lúka neyðugu fakligu fortreyrnar. Saman við vinnuskúlunum verður stílað fyrri útbúgving av lærarum á skúlunum, soleiðis at vinnuskúlarin kunnu fara undir skeið viðvíkjandi oljuvinnu.

Tiðarkarmurin

Í lögmanstjóðini verður eisini settur upp tíðarkarmur fyrri, nær tey ymsu lógarpuppskoti verða lögð fram. Her stendur m.a. at kolvetnisskattaskipan verður lögð fyrri tingið næsta ár. Anfinn Kallsberg sigur við Sosialin, at hetta er eitt mistak, helst tí, at málið fyrst hevur staðið sum vinnumál og nú stendur sum figgjarmál.

-Eg havi sagt figgjarmálastýrinum frá, at upp-

skotið til kolvetnisskattaskipan skal verða klárt til at leggja fram í ár.

Undir lógargreininum stendur eisini uppskot til fyrsta útbjóðingarfurmar. Tað er sett til at verða lagt fyrri tingið næsta ár.

Anfinn Kallsberg sigur, at hetta eigur ikki at verða tikið so bókstaviligt, tí henda munandi framstig í samráðingunum við bretar og annars allur útviklingurin verður at ganga væl, so kann tíðarkarmurin framskundast. Hinvegin eru bert fimm mánaðir eftir av árinum. Hann heldur tað to vera rætt ikki at fyrigykla oljufeløgum, at útbjóðingin verður fyrri enn tað ber til.

-Vit hava annars roynt at verið realistiskir í okkara meitingum og ikki roknað við, at vit hava fingið eina avtalu við bretar í hesum árinum. Eg dugi heldur ikki at siggja, at vit kunnu hava eitt útbjóðingarfurmar, fyrri enn tað er komið uppá pláss.

-Merkir tað, at avtala skal gerast við Bretland, áðrenn bjóðað verður út?

-Tað merkir ikki heilt tað. Vit mugu hava eina avtalu við Bretland um, hvørji øki vit kunnu bjóða út, uttan at fáa mótmæli. Tað er eingin meining at bjóða út, uttan at hetta er komið uppá pláss. At bjóða út og so fáa eitt mótmæli frá bretum og tað harvið einki virkssemi verður, er ikki rætta mannagongdin.

Lögmaður sigur, at so leingi vit ikki hava eina ella aðra avtala, so tekur ein tey uttastu markini í samráðingarfurmarin sum sítt útgangsstøði.

Allt hetta ger, at lögmaður ikki væntar, at ein útbjóðing verður fyrri enn tíðliga næsta ár.

-Men er ikki vandi fyrri, at oljufeløgini fara at leita til onnur øki, nú tey hava biðað í fleiri ár eftir eini avgerð?

-Tann vandin er til staðar. Men eg kann siga oljufeløgum, at vit arbeiða niðvíst við málinum, og eg vóni, at vit fáa eina skjóta loysn við bretar. Tað er eingin tvi um, at markid

millum Føroyar og Bretland er eitt tað mest árokandi málið at fáa loyst. Og tað verður eisini arbeitt intensivt við at fáa tað loyst.

Lögmaður víðgongur, at oljufeløgini hava verið rættliga tolin higartil, og hann vónar, at tey verða tað eitt sindur enn.

Hann vil annars ikki í lötuni siga nakað fíkiligt um samráðingar við bretar fyrri ikki at fáa tað út á skejvt spor. -Vit royndu tað vit

kunnu og at fáa hetta loyst so skjótt til ber.

Lögmaður vissar to um, at tað er við at henda nakað, men tað má ikki forspilla við einum almennum tjaki nú.



Til Noregs

Lögmaður og oljumálaráðharrin eru bodnir at vitja í Noregi í august. Lögmaður skal fyrst til Oslo men verður staðdur á oljuráðstevnuni í Stavanger 25. og

26. august. Tá verður oljan á skránni. Eyðun Eltør oljumálaráðharrin verður eisini staðdur í Stavanger, har hann m.a. skal hitta norska oljumálaráðharran.

Sosialurinn hevur skilt, at bretska oljumálaráðharrin John Battle verður eisini í Stavanger á oljuráðstevnuni. Lögmaður sigur seg einki vita um nakran fund teirra millum, men blaðið hevur to skilt, at Eyðun Eltør skal hitta John Battle á málið.

BILBOKKAR

4 fólki í bili

Til


Ferðist billiga, Tórshavn - Hanstholm ella hinvegin

Danmarkar

Fráf. Tórshavn 28/8, 4/9, 9/9
Fráf. Hanstholm 15/8, 22/8, 29/8, 5/9

728,- úr einan* fyrri hvønn

Til




Ferðist billiga, Tórshavn - Bergen ella hinvegin

Noregs

Fráf. Tórshavn 28/8, 4/9, 9/9
Fráf. Hanstholm 15/8, 22/8, 29/8, 5/9

440,- úr einan* fyrri hvønn

Til




Ferðist billiga, Tórshavn - Lerwick ella hinvegin

Hetlands

Fráf. Tórshavn 12/8, 19/8, 26/8, 2/9
Fráf. Seyðisfjørður 27/8, 5/9, 8/9

360,- úr einan* fyrri hvønn

Til




Ferðist billiga, Tórshavn - Seyðisfjørður ella hinvegin

Íslands

Fráf. Tórshavn 12/8, 19/8, 26/8, 2/9
Fráf. Seyðisfjørður 27/8, 5/9, 8/9

680,- úr einan* fyrri hvønn

Til



Ferðist billiga, Tórshavn - Hetland-Skotland ella hinvegin

Skotlands

1.098,- úr einan* fyrri hvønn

Ring og hoyr meira!

31 5900

e-mail: booking@smyril-line.fo